

**കൃഷി ആയുധങ്ങളുടെ നിർമ്മാണം**

74 (4462) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷി ആയുധങ്ങൾ നിർമ്മിക്കുന്നതിന് കൃഷി വകുപ്പിന്റെ നിയന്ത്രണത്തിൽ എന്തെല്ലാം പദ്ധതികളാണ് നിലവിലുള്ളത്; ഇതിനുവേണ്ടി ഏതെല്ലാം ഏജൻസികളെയാണ് ചുമതലപ്പെടുത്തിയിരിക്കുന്നത്; വിശദമാക്കാമോ?

കൃഷി വകുപ്പിന്റെ കീഴിലുള്ള പൊതുമേഖലാ സ്ഥാപനമായ കേരള അഗ്രോ ഇൻഡസ്ട്രീസ് കോർപ്പറേഷന്റെ യൂണിറ്റുകളോട് അനുബന്ധിച്ചുള്ള വർക്ക്ഷോപ്പുകളിൽ ചെറിയ കൃഷി സാമഗ്രികൾ നിർമ്മിച്ചുവരുന്നുണ്ട്. കൃഷി വകുപ്പിനകീഴിൽ തന്നെയുള്ള മറ്റൊരു പൊതുമേഖലാ സ്ഥാപനമായ കേരള അഗ്രോ മെഷിനറി കോർപ്പറേഷനിൽ (കാംകോ) പവർ ടില്ലർ, പവർ റീഡർ, പവർ റീപ്പർ, കോണോ വീഡർ, മിനി ട്രാക്ടർ, മൈക്രോ വീഡർ, ഗാർഡൻ ടില്ലർ, ബ്രഷ് കട്ടർ, പമ്പ്സെറ്റ് തുടങ്ങിയ യന്ത്രങ്ങളും നിർമ്മിച്ചുവരുന്നുണ്ട്.

(ബി) ഷൊർണ്ണൂർ കേന്ദ്രമായി പ്രവർത്തിക്കുന്ന മെറ്റൽ ഇൻഡസ്ട്രീസ് ലിമിറ്റഡിന്റെ കാർഷിക ഉപകരണങ്ങൾ കർഷകർക്ക് ലഭിക്കുന്നതിനുവേണ്ടി എന്തെല്ലാം വിപണന സംവിധാനങ്ങളാണ് നിലവിലുള്ളത്; വിശദമാക്കാമോ?

കേരള അഗ്രോ ഇൻഡസ്ട്രീസ് കോർപ്പറേഷന്റെ അഗ്രോ ബസാറിലൂടെയും, കേരള സ്റ്റേറ്റ് ഫാമിംഗ് കോർപ്പറേഷന്റെ ചിത്തൽവെട്ടി എസ്റ്റേറ്റിലെ വാഴപ്പാറയിലുള്ള ഹൈടെക് നസ്കറി സെയിൽസ് ഔട്ട്ലെറ്റ് മുഖേനയും, പട്ടാമ്പി അഗ്രോ സർവ്വീസ് സെന്ററിന്റെ കീഴിൽ പ്രവർത്തിച്ചുവരുന്ന അഗ്രിമാൾ വഴിയും കരിമ്പ എക്കോഷോപ്പ് മുഖേനയും മെറ്റൽ ഇൻഡസ്ട്രീസ് നിർമ്മിക്കുന്ന കൃഷി ആയുധങ്ങൾ വിൽപ്പന നടത്തുന്നുണ്ട്.

**കരുമുളക് കൃഷി പ്രോത്സാഹനം**

75 (4463) ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര ഹെക്ടർ സ്ഥലത്ത് കരുമുളക് കൃഷി ചെയ്യുന്നുണ്ട്; പ്രതിവർഷ ഉല്പാദനം എത്രയാണ്; കഴിഞ്ഞ സാമ്പത്തിക വർഷം കരുമുളക് കയറ്റുമതി ഇനത്തിൽ എത്ര തുക ലഭ്യമായിട്ടുണ്ട്; വ്യക്തമാക്കാമോ?

സംസ്ഥാനത്ത് 2019-20 കാർഷിക വർഷകാലത്ത് 83765 ഹെക്ടറിൽ കരുമുളക് കൃഷി ചെയ്തിട്ടുണ്ട്. ടി കാലയളവിൽ കരുമുളകിന്റെ ഉൽപ്പാദനം 34545 ടൺ ആണ്. കരുമുളകിന്റെ കയറ്റുമതി സംബന്ധിച്ച് കഴിഞ്ഞ സാമ്പത്തികവർഷം

എത്ര തുക ലഭ്യമായിട്ടുണ്ടെന്ന കണക്ക് സംസ്ഥാനതലത്തിൽ ലഭ്യമല്ല. ദേശീയ തലത്തിലുള്ള കണക്കനുസരിച്ച് 2019-20 വർഷത്തിൽ 57,370.94 ലക്ഷം രൂപയ്ക്ക് കുരുമുളകിന്റെ കയറ്റുമതി നടത്തിയതായി സ്പെസസ് ബോർഡ് കണക്കുകൾ പ്രസിദ്ധീകരിച്ചിട്ടുണ്ട്.

(ബി) കുരുമുളക് കൃഷി പ്രോത്സാഹനത്തിനായി വകുപ്പ് ആവിഷ്കരിച്ചിട്ടുള്ള പദ്ധതികൾ ഏതെല്ലാമാണ്; കൂടുതൽ കർഷകരെ ആകർഷിക്കാൻ പ്രസ്തുത പദ്ധതികൾക്ക് സാധിച്ചിട്ടുണ്ടോയെന്ന് വ്യക്തമാക്കുമോ?

കുരുമുളക് കൃഷി പ്രോത്സാഹനത്തിനായി കൃഷി വകുപ്പ് സുഗന്ധവിള വികസനം, വയനാട് ജില്ലയുടെ കാർഷികമേഖലയുടെ പുനരുജ്ജീവനം എന്നീ പദ്ധതികൾ ആവിഷ്കരിച്ച് നടപ്പിലാക്കിവരുന്നു. സുഗന്ധവിള വികസനപദ്ധതി പ്രകാരം, ഇടുക്കി ജില്ലയിലെ കുരുമുളകിന്റെ കൃഷി വികസനത്തിനായി സംയോജിത കുരുമുളക് കൃഷി വികസനം നടപ്പിലാക്കുന്നതിന് 500 ലക്ഷം രൂപ വകയിരുത്തിയിരിക്കുന്നു. ഇതിൽ പുതുതായി കുരുമുളക് കൃഷി ചെയ്യുന്നതിന് ധനസഹായം (ഹെക്ടറിന് 20,000 രൂപ നിരക്കിൽ ധനസഹായം നൽകിക്കൊണ്ട് 1350 ഹെക്ടറിൽ പദ്ധതി നടപ്പിലാക്കുന്നതിന് 270 ലക്ഷം രൂപ വകയിരുത്തിയിരിക്കുന്നു), കർഷകർ വികസിപ്പിച്ചെടുത്ത കുരുമുളകിന്റെ പ്രദർശനത്തോട്ടത്തിന് ധനസഹായം (25 സെന്റ് വീതമുള്ള 10 പ്രദർശനത്തോട്ടത്തിന് 10,000 രൂപ നിരക്കിൽ ധനസഹായം നൽകിക്കൊണ്ട് ഒരു ലക്ഷം രൂപ വകയിരുത്തിയിരിക്കുന്നു), കുരുമുളകിന്റെ സെക്കന്ററി, സൂക്ഷ്മ ഉല്പന്നങ്ങൾക്ക് ധനസഹായം (ഹെക്ടറിന് 500 രൂപ നിരക്കിൽ ധനസഹായം നൽകിക്കൊണ്ട് 1000 ഹെക്ടറിൽ പദ്ധതി നടപ്പിലാക്കുന്നതിന് 5 ലക്ഷം രൂപ വകയിരുത്തിയിട്ടുണ്ട്), മണ്ണിന്റെ പരിപോഷണമൂലം മെച്ചപ്പെടുത്തലിന് ധനസഹായം (ഹെക്ടറിന് 5,400 രൂപ നിരക്കിൽ 1200 ഹെക്ടറിൽ പദ്ധതി നടപ്പിലാക്കാൻ 64.8 ലക്ഷം രൂപ വകയിരുത്തിയിട്ടുണ്ട്), കുരുമുളകിന്റെ ദൂതവാട്ടത്തിനെതിരെ സ്റ്റേയിംഗ് നടത്തുന്നതിന് ധനസഹായം (ഹെക്ടറിന് 10,000 രൂപ വീതം ധനസഹായം നൽകിക്കൊണ്ട് 1442 ഹെക്ടറിൽ പദ്ധതി നടപ്പിലാക്കാൻ 144.2 ലക്ഷം രൂപ വകയിരുത്തിയിരിക്കുന്നു), കുരുമുളക് സമിതികളുടെ പുനരുജ്ജീവനം (സമിതിയൊന്നിന് 25,000 രൂപ നിരക്കിൽ ധനസഹായം നൽകിക്കൊണ്ട് 40 സമിതികളുടെ പുനരുജ്ജീവനത്തിന് 10 ലക്ഷം രൂപ വകയിരുത്തിയിരിക്കുന്നു) എന്നിവ നടപ്പിലാക്കുന്നു. മേൽപ്പറഞ്ഞ പദ്ധതികൾ നടപ്പിലാക്കുന്നതിന് പദ്ധതി യേതര ചെലവുകൾക്കായി 5 ലക്ഷം രൂപയും ചേർത്ത്, ആകെ 500 ലക്ഷം രൂപ, ഇടുക്കി ജില്ലയുടെ കുരുമുളക് കൃഷി വികസനത്തിനായി വകയിരുത്തിയിരിക്കുന്നു. കൂടാതെ സംസ്ഥാനത്തൊട്ടാകെ കുരുമുളക് കൃഷി വ്യാപനം നടപ്പിലാക്കുന്നതിന്, കുരുമുളകിന്റെ കൃഷിവ്യാപനം എന്ന പദ്ധതി ഘടകത്തിൽ ഹെക്ടറിന് 20,000 രൂപ

നിരക്കിൽ ധനസഹായം നൽകിക്കൊണ്ട് 500 ഹെക്ടറിൽ പദ്ധതി നടപ്പിലാക്കുന്നതിന് 100 ലക്ഷം രൂപ വകയിരുത്തിയിട്ടുണ്ട്. കുരുമുളകിന്റെ 20 വികേന്ദ്രീകൃത നല്ലറികൾ സ്ഥാപിക്കുന്നതിന് നല്ലറിയൊന്നിന് 30,000 രൂപ നിരക്കിൽ ധനസഹായം നൽകുന്നതിന് 6 ലക്ഷം രൂപ പദ്ധതിയിൽ വകയിരുത്തിയിട്ടുണ്ട്. നിലവിലുള്ള കുരുമുളക് തോട്ടങ്ങളുടെ പുനരുജ്ജീവനം എന്ന പദ്ധതി ഘടകം മുഖേന, കുരുമുളക് തോട്ടങ്ങളുടെ പുനരുദ്ധാരണത്തിന് ഹെക്ടറിന് 10,000 രൂപ നിരക്കിൽ ധനസഹായം നൽകിക്കൊണ്ട് 2000 ഹെക്ടറിൽ പദ്ധതി നടപ്പിലാക്കുന്നതിന് 200 ലക്ഷം രൂപ വകയിരുത്തിയിരിക്കുന്നു. വയനാട് ജില്ലയുടെ കാർഷികമേഖലയുടെ പുനരുദ്ധാരണം എന്ന പദ്ധതിയിൽ ഉൾപ്പെടുത്തി കുരുമുളകിന്റെ കൃഷി പ്രോത്സാഹനത്തിനായി 500 ലക്ഷം രൂപ വകയിരുത്തിക്കൊണ്ട് വയനാട് ജില്ലയിൽ സംയോജിത കുരുമുളക് കൃഷി വികസനം നടപ്പിലാക്കുന്നു. ഇതിൽ പുതുതായി കുരുമുളക് കൃഷി ചെയ്യുന്നതിന് ധനസഹായം (300 ഹെക്ടറിൽ പദ്ധതി നടപ്പാക്കുന്നതിന് 60 ലക്ഷം രൂപവകയിരുത്തിയിരിക്കുന്നു), കുരുമുളകിന്റെ സമഗ്രവികസനത്തിന് ധനസഹായം (1800 ഹെക്ടറിൽ പദ്ധതി നടപ്പിലാക്കാൻ 360 ലക്ഷം രൂപ വകയിരുത്തിയിരിക്കുന്നു), കുരുമുളകിന്റെ വികേന്ദ്രീകൃത നല്ലറികൾ സ്ഥാപിക്കുന്നതിന് ധനസഹായം (4 നല്ലറികൾക്കായി 1.2 ലക്ഷം രൂപ വകയിരുത്തിയിരിക്കുന്നു), ജൈവ കീടനാശിനി, സൂക്ഷ്മലക്ഷങ്ങൾ എന്നിവയ്ക്ക് ധനസഹായം (2730 ഹെക്ടറിൽ നടപ്പിലാക്കുന്നതിന് 54.6 ലക്ഷം രൂപ വകയിരുത്തിയിരിക്കുന്നു), ഫാർമേഴ്സ് ഫീൽഡ് സ്കൂളുകൾ നടപ്പിലാക്കുന്നതിന് ധനസഹായമായി 4.2 ലക്ഷം രൂപ വകയിരുത്തിയിരിക്കുന്നു. പുതിയ സാങ്കേതികവിദ്യകൾ പ്രചരിപ്പിക്കുന്നതിനുള്ള പ്രദർശനതോട്ടങ്ങൾക്ക് ധനസഹായം (40 പ്രദർശനതോട്ടത്തിന് 4 ലക്ഷം രൂപ വകയിരുത്തിയിരിക്കുന്നു), കുരുമുളക് സമിതികളുടെ ശാക്തീകരണത്തിന് ധനസഹായം (140 സമിതികളുടെ ശാക്തീകരണത്തിന് 14 ലക്ഷം രൂപ വകയിരുത്തിയിരിക്കുന്നു. ജില്ലാതല, ബ്ലോക്കതല പ്രവർത്തനങ്ങൾക്കായി ധനസഹായം (2 ലക്ഷം രൂപ) എന്നീ പദ്ധതികളാണ് നടപ്പിലാക്കുന്നത്. മേൽപ്പറഞ്ഞ പദ്ധതികളെല്ലാം തന്നെ ഫലപ്രദമായി നടപ്പിലാക്കി വരുന്നതിനാൽ, കർഷകരെ ആകർഷിക്കാൻ പ്രസ്തുത പദ്ധതികൾക്ക് സാധിച്ചിട്ടുണ്ട്.

#### സമാശ്വാസ നിയമനം

76 (4464) ശ്രീ. എ. രാജ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ദേവികുളം കൃഷി അസിസ്റ്റന്റ് ഡയറക്ടറുടെ കാര്യാലയത്തിൽ സീനിയർ ക്ലർക്ക് ആയിരിക്കെ 28-2-2018-ന് മരണമടഞ്ഞ അരുൺ ആനന്ദിന്റെ ഭാര്യയ്ക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിന് നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ?